



7



रक्षाबंधन



हमारे राज्य में कई त्योहार मनाए जाते हैं। इनमें होली, दिवाली, दशहरा, ईद, बैसाखी, क्रिसमस, रक्षाबंधन आदि मुख्य हैं। रक्षाबंधन को राखी का त्योहार भी कहते हैं। यह श्रावण माह की पूर्णिमा को मनाया जाता है। राखी भाई-बहन का त्योहार है। इसमें एक दूसरे की रक्षा करने की भावना छिपी रहती है।

इस त्योहार के कुछ दिन पहले से ही कई लोग राखियाँ बनाने के काम में लग जाते हैं। रेशम के रंग-बिरंगे धागों, मोतियों, सितारों और गोटे से तरह-तरह की सुंदर राखियाँ बनाते हैं। बाजार में राखी और मिठाई की दुकानें सजने लगती हैं। लोग राखियाँ और मिठाइयाँ खरीदते हैं।



राखी के मौके पर सुंदर-सुंदर राखियाँ लेकर बहनें अपने भाई के घर जाती हैं। उनके तिलक लगाती हैं। मिठाई खिलाती हैं। कलाई पर राखी बाँधकर, उनके सुखी जीवन की कामना करती हैं। राखी बँधवाकर भाई अपनी बहन को उपहार देता है।



48





कहा जाता है कि चित्तौड़ पर गुजरात के शासक बहादुरशाह ने आक्रमण किया। उस समय चित्तौड़ की रक्षा का भार रानी कर्मवती पर था। रानी के पास सेना कम थी। उसने दिल्ली के शासक हुमायूँ से सहायता माँगने की सोची। कर्मवती ने हुमायूँ को राखी भेजी। हुमायूँ उसकी रक्षा के लिए अपनी सेना लेकर आया था। समाज में राखी बँधवाकर भाई-बहन बनाने की भी परंपरा रही है। राखी भाई-बहनों के स्नेह का त्योहार है।



भाई-बहन का पावन प्यार, रक्षाबंधन का त्योहार

निर्देश : रानी कर्मवती की कहानी विस्तार से बताएँ एवं रक्षाबंधन के महत्त्व को समझाएँ। अपने परिवेश में मनाए जाने वाले त्योहारों पर बातचीत करें। यथा- त्योहार मनाने का तरीकों, खान-पान, पहनावा, मनाने का कारण आदि।





शब्द-अर्थ

मुख्य	—	खास
माह	—	महीना
कामना	—	इच्छा
सहायता	—	मदद
आक्रमण	—	हमला
परंपरा	—	रीति-रिवाज
शासक	—	शासन करने वाला


1. पढ़ें और समझें

त्योहार, रक्षाबंधन, श्रावण, हुमायूँ, कर्मवती, संबंध, मुख्य, पूर्णिमा ।

2. सोचें और बताएँ

1. हमारे यहाँ कौन-कौन से त्योहार मनाए जाते हैं ?
2. रक्षाबंधन त्योहार को और क्या कहते हैं ?
3. बहनें किसे राखी बाँधती है ?





3. उचित विकल्प पर सही (✓) का चिह्न लगाएँ

1. रक्षा बंधन का त्योहार कब मनाया जाता है ?

(क) श्रावण माह की पूर्णिमा

(ख) चैत्र माह की पूर्णिमा

(ग) आषाढ़ माह की पूर्णिमा

(घ) बैसाख माह की पूर्णिमा

2. राखी के दिन बहनें राखी लेकर कहाँ जाती है ?

(क) मंदिर (ख) भाई के घर

(ग) स्कूल (घ) ससुराल

4. संबंधों को मिलाएँ

मामा काकी

चाचा दादी

काका मामी

दादा चाची

5. नए शब्द बनाएँ

राखी राखियाँ गाड़ी

मिठाई थाली





6. पढ़ें और लिखें

- (क) ईद (ख) श्रावण
- (ग) पूर्णिमा (घ) त्योहार
- (ङ) आक्रमण (च) परंपरा

7. एक शब्द में उत्तर लिखें

- (क) रक्षाबंधन का त्योहार किस दिन मनाया जाता है ?
- (ख) राखी के दिन बहिनें क्या करती हैं ?
- (ग) कर्मवती ने किसको राखी भेजी थी ?

8. सुन्दर लेख लिखें

भाई—बहन का पावन प्यार, रक्षाबंधन का त्योहार।

.....

.....

.....

.....

.....


.....





9. अपनी पसंद की राखी बनाएँ और 'मेरा संकलन' में लगाएँ ।





कार्टून



निर्देश :- शिक्षक/शिक्षिका प्रस्तुत कार्टून जैसे ही अन्य कार्टून्स बच्चों को दिखाकर चर्चा करें।

